

رکعات تراویح کی صحیح تعداد علمائے احناف کی نظر میں

رسول اللہ صلی اللہ علیہ وسلم نے فرمایا:

”من احب سنتی فقد احبنی ومن احبنی کان معی فی الجنة“۔ (مشکوٰۃ ص

۳۰ بحوالہ ترمذی)

یعنی جس نے میری سنت سے پیار کیا (عمل کیا) اس نے مجھ سے پیار کیا اور جس نے مجھ سے پیار کیا وہ جنت میں میرے ساتھ ہوگا۔

حضرت عبداللہ بن مسعودؓ فرماتے ہیں:

”وان اقتصا دا“ فی سبیل وسنة خیر من اجتهاد فی خلاف سبیل وسنة
لا حرصوا ان تكون اعمالکم علیٰ مشاج الا نبیاء وسنتهم“۔ (الجامع الفرید،
یعنی مجموعہ رسائل شیخ محمد بن عبدالوہاب ص ۶۷۶)

”بیشک (مومنین کے) راستہ اور سنتِ رسول اللہ صلی اللہ علیہ وسلم میں میانہ روی بہتر ہے، ان کے خلاف زیادہ کوشش کرنے سے، لہذا حرص کرو کہ تمہارے اعمال انبیاء علیہم السلام کے طریقہ اور سنت کے موافق ہوں۔“

رسول اللہ صلی اللہ علیہ وسلم اور رکعاتِ تراویح:

۱۔ ”عن ابی سلمة بن عبد الرحمن انه قال عايشة كيف كانت صلوة رسول
اللہ صلی اللہ علیہ وسلم فی رمضان فقالت ما کان رسول اللہ صلی اللہ علیہ
وسلم یزید فی رمضان ولا فی غیرہ علیٰ احدى عشرة رکعة“۔ (بخاری ص

۱۵۳)

”حضرت ابو سلمہ بن عبد الرحمنؓ فرماتے ہیں کہ میں نے حضرت عائشہؓ سے رسول اللہ صلی اللہ علیہ وسلم کی رمضان المبارک میں نمازِ تراویح کے متعلق دریافت کیا تو

انہوں نے فرمایا کہ آپؐ رمضان اور غیر رمضان میں گیارہ رکعت سے زیادہ نہیں پڑھا کرتے تھے۔

۲۔ "عن جابرٍ قال صلیٰ بنا رسول اللہ صلی اللہ علیہ وسلم فی لیلۃ ثمان

رکعات والوتر"۔ (مختصر قیام اللیل للمروزی ص ۱۵۵)

"حضرت جابرؓ سے روایت ہے کہ رسول اللہ صلی اللہ علیہ وسلم نے ہم کو باجماعت آٹھ رکعت (تراویح) پڑھائیں اور اس کے بعد وتر پڑھے۔"

۳۔ "وعنه جاء ابی ابن کعب فی رمضان فقال یا رسول اللہ صلی اللہ علیہ

وسلم کان منی الملیۃ شیء قال وما ذک یا ابی؟ قال نسوة داری قلن انا

لا نقرأ القرآن لنصلیٰ خلفک بصلواتک فصلت بہن ثمان رکعات فسکت عنہ

وکان شبہ الرضاء"۔ (مختصر قیام اللیل ص ۱۵۵)

"حضرت جابرؓ فرماتے ہیں کہ حضرت ابی بن کعبؓ رمضان میں رسول اللہ صلی اللہ علیہ وسلم کی خدمت میں حاضر ہوئے اور عرض کی یا رسول اللہ (صلی اللہ علیہ وسلم) آج رات ایک بات ہو گئی ہے، آپؐ نے فرمایا: اے ابی وہ کیا ہے؟ عرض کی: گھر کی عورتوں نے کہا ہم قرآن مجید نہیں پڑھ سکتیں۔ ہم آپؐ کے پیچھے نماز (تراویح) پڑھنا چاہتی ہیں۔ میں نے انہیں آٹھ رکعت (اور وتر) پڑھائی، آپؐ نے سکوت فرمایا، خاشا شیء دلیل رضا است۔"

حکم فاروقی رضی اللہ عنہ :

"عن السائب بن یزید انه قال امر عمر بن الخطاب ابی بن کعب وتمیما

الناری ان یقوما للناس باحدی عشرة رکعتہ"۔ (موسط امام مالک ص ۹۸ (نور محمد

کراچی) مختصر قیام اللیل للمروزی ص ۱۵۷ (سائیکل بل)

"حضرت سائب بن یزیدؓ فرماتے ہیں کہ حضرت عمرؓ نے ابی ابن کعبؓ اور تمیم داریؓ کو حکم دیا کہ وہ گیارہ رکعت (تراویح) بعد وتر پڑھایا کریں۔"

گیارہ رکعت تراویح مع وتر رسول اللہ صلی اللہ علیہ وسلم کا معمول بہا طریقہ تھا، اور حضرت عمرؓ نے بھی صحابہؓ راہمہ کو گیارہ رکعت تراویح پڑھنے کا ہی حکم دیا تھا۔ لہذا محققین اختلاف اقرار کئے

بغیر: رہ سکے۔۔۔۔۔ ملاحظہ ہو:

۱۔ امام محمدؒ

امام محمدؒ، امام ابوحنیفہؒ کے ارشد تلامذہ میں شمار کئے جاتے ہیں، حنفی مذہب کا زیادہ تر دارومدار

امام محمدؐ کی تصانیف پر ہے، اور ان تصانیف سے موطا امام محمدؐ کو خاص امتیاز حاصل ہے، امام محمدؐ نے اسی موطا میں ایک عنوان قائم کیا ہے: ”باب قیام شہر رمضان“ (ص ۱۳۸)

اس پر مولانا عبدالمجی حنفیؒ نے لکھا ہے:

”وَسَمَى التَّرَاوِیْحَ“۔ یعنی ”قیام شہر رمضان کو تراویح کہتے ہیں“۔ (وکنا فی نصب الراية ج ۲ ص ۱۵۲ وشرح مسلم ج ۱ ص ۲۵۹ و تنویر الحوالک ج ۱ ص ۱۳۵ والتعلیق الصبیح ج ۲ ص ۱۰۳ وغیرھا)

تراویح کی تعداد رکعات بیان کرنے کے لئے امام محمدؐ نے حضرت عائشہؓ کی مشہور حدیث ذکر کی ہے:

”مَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَزِيدُ فِي رَمَضَانَ وَلَا فِي غَيْرِهِ عَلَيَّ أَحَدِي عَشْرَةَ رَكْعَةً“ (ص ۱۳۸)

یعنی ”رسول اللہ صلی اللہ علیہ وسلم رمضان اور غیر رمضان میں گیارہ رکعت سے زیادہ نہیں پڑھتے تھے“۔

اور صفحہ ۱۳۹ پر لکھتے ہیں:

”وَبِهَذَا كَلَّمْنَا خَدَّ“

یعنی ”ان حد-شوں پر ہمارا عمل واعتقاد ہے“۔

اور بیس رکعت تراویح کا بالکل ذکر ہی نہیں کیا۔ اس سے صاف ظاہر اور واضح ہے کہ امام محمدؐ کے نزدیک تراویح گیارہ رکعت مع و تر ہی سنت نبویؐ ہے۔ ”وَبِهَذَا كَلَّمْنَا خَدَّ“ سے مترشح ہوتا ہے کہ امام ابوحنیفہؒ کا مسلک بھی یہی ہے، کیونکہ امام ابوحنیفہؒ سے بیس رکعت تراویح صحیح سند سے قطعاً ثابت نہیں ہے۔

۲۔ علامہ بدر الدین عینی حنفی رحمۃ اللہ علیہ

علامہ عینی حنفیؒ لکھتے ہیں:

۲۔ ”فَإِنْ قُلْتَ لَمْ يَمُنْ فِي الرِّوَايَاتِ الْمَذْكُورَةِ عِدَا الصَّلَاةِ الَّتِي صَلَّى اللَّهُ عَلَيْهَا رَسُولُ اللَّهِ صَلَّى اللَّهُ عَلَيْهِ وَسَلَّمَ فِي تِلْكَ اللَّيَالِيِ۔ قُلْتَ رَوَى ابْنُ خَزِيمَةَ وَابْنُ حِبَّانٍ مِنْ حَدِيثِ جَابِرِ بْنِ عَبْدِ اللَّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ

وسلم فی رمضان ثمان رکعات ثم اوتوا۔ (عمدة القاری، شرح بخاری ج ۷، ص ۱۷۷ طبع منیرہ)

یعنی ”اگر تو سوال کرے کہ ”بخاری“ کی ان روایتوں میں، جن میں رسول اللہ صلی اللہ علیہ وسلم کے نماز تراویح پڑھنے کا ذکر ہے، رکعتوں کی تعداد بیان نہیں کی گئی ہے۔ تو اس کے جواب میں میں کہوں گا کہ صحیح ابن خزیمہ اور صحیح ابن حبان نے حضرت جابرؓ کی حدیث روایت کی ہے، حضرت جابرؓ فرماتے ہیں کہ رسول اللہ صلی اللہ علیہ وسلم نے (ان تین) راتوں میں ہم صحابہ کرامؓ کو آٹھ رکعتیں پڑھائی تھیں اور وتر۔“

ابن ہمام حنفی

ابن ہمام، فتح القدر شرح الہدایۃ ص ۳۳۳، ج ۱ طبع مصر ص ۱۹۸، ج ۱ طبع نو کشور پر لکھتے ہیں:

۳۔ ”ان قیام رمضان سنۃ احدى عشرة رکعة با لوتر فی جماعۃ لعلہ علیہ

السلام۔“ (وايضاً ”مسک الختام ص ۲۸۸، ج ۱)

یعنی ”قیام رمضان، تراویح گیارہ رکعت مع وتر سنت ہے، جس کو رسول اللہ صلی اللہ علیہ وسلم نے جماعت کے ساتھ ادا کیا۔“

۴۔ ”وفی فتح القدر ان الثمانیۃ منها سنۃ متوکلۃ وما بقی لمستحب۔“

(حاشیہ فیض الباری ص ۳۲، ج ۲ انور شاہ کشمیری)

یعنی ”آٹھ رکعت تراویح سنت موکدہ ہے، باقی مستحب ہے۔“

۵۔ فتح القدر ص ۱۹۸، ج ۱ میں لکھتے ہیں:

”وظاهر کلام المشائخ ان السنۃ عشرون ومقتضى اللیل ما قلنا۔“

(وايضاً ”مرقاۃ ص ۱۷۵، ج ۱ طبع قدیم)

”ہمارے مشائخ کے ظاہر کلام سے بیس رکعت سنت معلوم ہوتی ہیں، لیکن دلیل کے لحاظ سے گیارہ رکعت مع وتر ہی صحیح ہے۔“

ابن نجیم حنفی

ابن نجیم حنفی، بحر الرائق ص ۷۲، ج ۲ پر لکھتے ہیں (ایک طبع میں ص ۲/۶۶ ہے):

”وقد ثبت انّ فلک کان احدى عشرة با لوتر كما ثبت فى الصحيحين من حديث عائشة فاذا يكون المسنون على اصول مشائخنا ثمانية منها والمستحب اثنتا عشرة“۔ (وايضاً ”مسک الختام ص ۲۸۸ ج ۱)

”ہمارے مشائخ کے اصول کے مطابق آٹھ رکعت تراویح سنت ہے، کیونکہ رسول اللہ صلی اللہ علیہ وسلم سے مع وتر گیارہ رکعت تراویح ہی ثابت ہے، جیسا کہ بخاری و مسلم میں حضرت عائشہؓ کی حدیث سے ثابت ہے کہ رسول اللہ صلی اللہ علیہ وسلم رمضان و غیر رمضان میں گیارہ رکعت سے زیادہ نہیں پڑھا کرتے تھے، اور بارہ مستحب ہے۔“

۵۔ ملا علی قاری حنفیؒ

۷۔ ملا علی قاری حنفیؒ فرماتے ہیں:

”ان التراويح فى الاصل احدى عشرة ركعة لعله عليه السلام“۔ (حاشیہ
مکلوۃ ص ۱۱۵ ج ۱۰ بحوالہ مرقاۃ)

یعنی ”تراویح درحقیقت گیارہ رکعت (سنت) ہے، جو خود رسول اللہ صلی اللہ علیہ وسلم نے ادا کی ہے۔“

۸۔ ”لانه صبح عندنا انه صلى بهم ثمان ركعات والوتر“۔ (مرقاۃ المفاتیح ص
۱۷۴ ج ۲)

یعنی ”رسول اللہ صلی اللہ علیہ وسلم سے صحیح ثابت ہو چکا ہے کہ آپؐ نے صحابہ کرامؓ کو آٹھ رکعات (تراویح) پڑھائی تھیں، اور وتر۔“

۹۔ ”وفى صحيحى ابن خزيمة وابن حبان انه صلى بهم ثمان ركعات والوتر“
(مرقاۃ للمفاتیح ص ۱۷۵ ج ۲)

”صحیح ابن خزيمة اور صحیح ابن حبان میں ہے کہ رسول اللہ صلی اللہ علیہ وسلم نے صحابہ کرامؓ کو آٹھ رکعات (تراویح) پڑھائی تھیں، اور وتر۔“

۶۔ علامہ زبلی حنفیؒ

علامہ زبلی حنفیؒ میں رکعات والی حدیث کو ضعیف قرار دے کر لکھتے ہیں:

۱۰۔ ثم انہ مخالف للحديث الصحيح عن ابي سلمة بن عبد الرحمن انه قال
عاشت كيف كانت صلوة رسول الله صلى الله عليه وسلم في رمضان قالت
ما كان يزيد في رمضان ولا في غيره على احدى عشرة ركعة۔ (نصب الراية
ص ۱۵۳ ج ۲ مطبوعہ مجلس علمی)

یعنی ”بیس رکعت والی حدیث ضعیف ہونے کے علاوہ صحیح حدیث کے مخالف بھی ہے‘
اور صحیح حدیث میں ہے کہ رسول اللہ صلی اللہ علیہ وسلم رمضان اور غیر رمضان میں
گیارہ رکعت سے زیادہ نہیں پڑھتے تھے۔“
۱۱۔ نیز لکھتے ہیں :

”وعند ابن جبان في صحيحه عن جابر بن عبد الله انه عليه السلام فصلى بهم
في رمضان ثمان ركعات واوتر۔“ (نصب الراية ص ۱۵۲ ج ۲)

یعنی ”رسول اللہ صلی اللہ علیہ وسلم نے رمضان المبارک میں صحابہ کرامؓ کو آٹھ
رکعات پڑھائیں اور وتر۔“

۷۔ احمد مطاوی حنفی

مطاوی لکھتے ہیں :

۱۲۔ ان النبي صلى الله عليه وسلم لم يصلها عشرين بل ثمانيا۔ (مطاوی حاشیہ
در مختار ص ۲۹۵ ج ۱)

یعنی ”رسول اللہ صلی اللہ علیہ وسلم نے بیس تراویح نہیں پڑھیں، بلکہ آٹھ رکعات
پڑھی ہیں۔“

۱۳۔ وہم در مطاوی بعد نقل کلام فتح القدر مثل کلام بحر الرائق گفتہ، یعنی فاذا يكون

المسنون على اصول مشا نخنا ثمانية والمستحب اثنا عشر۔ (مسک الختام ص

۲۸۸ ج ۱)

۸۔ علامہ شامی

۱۴۔ ”ان مقتضى بليل كون المسنون منها ثمانية والباقي مستحبا۔“ (الرد

المحتار شامی ص ۳۹۵ ج ۱)

یعنی ”دلیل کے لحاظ سے آٹھ رکعت تراویح سنت ہے، اور باقی مستحب ہیں۔“

۹۔ سید احمد حموی حنفیؒ

احمد حمویؒ حاشیہ الاشباہ میں لکھتے ہیں:

۱۵۔ ”ان النبی صلی اللہ علیہ وسلم لم یصلتها عشرين بل ثمانیا۔“ ص ۹
”بے شک نبی کریم صلی اللہ علیہ وسلم نے تراویح میں رکعت نہیں پڑھی، بلکہ آٹھ
رکعت پڑھی ہے۔“

۱۰۔ ابو السعود حنفیؒ

ابو السعود حنفیؒ شرح کنز ص ۳۶۵ میں لکھتے ہیں:

۱۱۔ ”لان النبی صلی اللہ علیہ وسلم لم یصلتها عشرين بل ثمانیا۔“
”اس لئے کہ نبی کریم صلی اللہ علیہ وسلم نے تراویح میں رکعت نہیں پڑھی، بلکہ آٹھ
رکعت پڑھی ہے۔“

۱۱۔ مولوی محمد احسن نانوتوی حاشیہ کنز الدقائق ص ۳۶۱ پر لکھتے ہیں:

۱۲۔ ”لان النبی صلی اللہ علیہ وسلم لم یصلتها عشرين بل ثمانیا۔“
”اس لئے کہ نبی کریم صلی اللہ علیہ وسلم نے میں رکعت نہیں پڑھی، بلکہ آٹھ رکعت
پڑھی ہے۔“

۱۳۔ کتاب الفقہ علی المذاهب الاربعہ ص ۲۵۱ ج ۱ پر ہے:

۱۸۔ ”وكان یصلی بهم ثمان رکعات۔“

یعنی ”رسول اللہ صلی اللہ علیہ وسلم صحابہ کرامؓ کو آٹھ رکعات (تراویح) پڑھاتے
تھے۔“

۱۳۔ ابوالحسن شرنبلالیؒ لکھتے ہیں:

۱۹۔ ”ثبت انہ صلی اللہ علیہ وسلم یا لجماعة احدى عشرة رکعة یا لوتر۔“

(مراآقی الفلاح شرح نور الایضاح ص ۲۴۷)

”حابت ہے کہ رسول اللہ صلی اللہ علیہ وسلم نے جماعت کے ساتھ گیارہ رکعت مع وتر تراویح پڑھائی تھیں۔“

قلوی شربلایہ میں ہے:

۲۰۔ ”الذی فعلہ علیہ السلام بالجماعة احدى عشرة ركعة بالوتر وما روى انما كان يصلي عشرين سوى الوتر فضعيف۔“

یعنی ”رسول اللہ صلی اللہ علیہ وسلم نے صرف گیارہ رکعت مع وتر بالجماعت پڑھائی ہیں، اور بیس کی روایت ضعیف ہے (صحیح نہیں ہے)۔“

۱۳۔ شیخ عبدالحق دہلوی

۲۱۔ ”والصحيح ما روتہ عائشہ انہ صلی احدى عشرة ركعة كما هو عادتہ فی قیام اللیل ما ثبت بالسنۃ۔“ (ص ۲۹۳)

یعنی ”صحیح یہ ہے کہ رسول اللہ صلی اللہ علیہ وسلم نے گیارہ رکعت (تراویح) پڑھی ہیں، جیسا کہ رات کے قیام میں آپ کی عادت شریفہ تھی۔“

۲۲۔ ”و تحقیق آنست کہ صلاۃ آنحضرت در رمضان ہمان نماز معتاد او بود و یازدہ رکعت کہ دائم در تہجد می گزارد، چنانچہ معلوم گردد۔“ (مدارج النبوة ص ۳۶۵، ج ۱)

یعنی ”صحیح یہ ہے کہ رسول اللہ صلی اللہ علیہ وسلم رمضان میں (تراویح) گیارہ رکعت پڑھا کرتے تھے، جو کہ تہجد میں ہمیشہ پڑھتے تھے۔“

۱۵۔ نفعات رشیدی میں ہے:

۲۳۔ ”زیرا کہ حابت شدہ است از آنحضرت صلی اللہ علیہ وسلم کہ نیز خود بریازدہ رکعت پلوتر چیزی نہ در رمضان ونہ در غیر آں۔“ (مسک الحتام ص ۲۸۹، ج ۱)

یعنی ”رسول اللہ صلی اللہ علیہ وسلم سے صحیح حابت ہے کہ آپ نے گیارہ رکعت سے زیادہ (تراویح) نہیں پڑھی ہیں، وتر کے ساتھ۔۔۔ نہ رمضان میں نہ غیر رمضان میں۔“

۱۶۔ مولانا عبدالحق لکھنوی حنفی

مولانا عبدالحق لکھتے ہیں:

۲۳۔ ”وما العذر لروى ابن حبان وغيره انه صلى بهم فى تلك الليلية ثمان ركعات وثلاث ركعات وترا۔“ (عمدة الرعاية ص ۲۰۷ ج ۱)

یعنی ”تراویح کی تعداد کے بارہ میں امام ابن حبان اور اس کے غیر نے روایت کیا ہے کہ رسول اللہ صلی اللہ علیہ وسلم نے ان تین راتوں میں صحابہ کرامؓ کو آٹھ رکعات اور تین وتر (نماز تراویح) پڑھائی تھی۔“

اور ”التطيق المجدد“ ص ۱۳۸ میں اس حدیث کو ”وَلِذَا صَحَّ“ (یہ حدیث زیادہ صحیح ہے) کہا ہے!

۲۵۔ ”والعاصم انه مثل عن صلاة النبی صلی اللہ علیہ وسلم فی تلك اللیالی اثنا کم كانت فالجواب انها ثمان ركعات لحدیث جابرؓ (تحفة الاخبار ص ۲۸ طبع مصطفائی لکھنؤ)

۲۶۔ ”سئلت فى سنة ۱۲۸۶ الست والثمانين بعد الف والمانتين من الهجرة عن صلی التراويح ثمان ركعات اقتناء بما روى ابن حبان وغيره ان النبی صلی اللہ علیہ وسلم انما صلى فى اللیالی الثلاث فى رمضان باحدى عشرة مع الوتر ثلاث ركعات هل يكون تاركاً للسنة۔ فاجيب بجواب بما محضه ان جمهوراً لا صولین يعرفون السنة بما واظب عليه الرسول فحسب لعلی هنا التعرف يكون السنة هو ذلك القدر المذكور۔“ (حاشیہ ہدایہ ص ۱۵۱ ج ۱ قرآن محل کراچی)

خلاصہ یہ ہے کہ رسول اللہ صلی اللہ علیہ وسلم کی سنت تراویح گیارہ رکعت مع وتر ہے اور بس! کیونکہ رسول اللہ صلی اللہ علیہ وسلم نے صحابہ کرامؓ کو رمضان کی تین راتوں میں گیارہ رکعت تراویح مع وتر پڑھائی تھیں۔“

۱۷۔ مولانا انور شاہ کشمیری دیوبندیؒ لکھتے ہیں:

۲۷۔ ”ولا مناص من تسليم ان التراويح عليه السلام كانت ثمانية ركعات ولم يثبت فى رواية من الروايات انه عليه السلام صلى التراويح والتسجد عليه فى رمضان۔“ (العرف الثنى ص ۳۰۹ بعض طبع میں ص ۳۲۹ ہے)

یعنی ”یہ تسلیم کئے بغیر چارہ نہیں کہ رسول اللہ صلی اللہ علیہ وسلم کی تراویح آٹھ

رکعات تھیں۔ اور قطعاً کسی روایت سے یہ ثابت نہیں ہے کہ آپؐ نے تراویح اور تہجد کو رمضان میں علیحدہ علیحدہ پڑھا ہو۔“

۲۸۔ فصیح عنہ ثمان رکعات واما عشرون فهو عنہ علیہ السلام لسند ضعیف
وعلیٰ ضعفہ اتفاقاً۔ (العرف الشذی ص ۳۰۹)

یعنی ”رسول اللہ صلی اللہ علیہ وسلم سے آٹھ رکعات تراویح صحیح ہیں اور بیس کی تعداد ضعیف ہے، اور اس کے ضعیف ہونے پر سب کا اتفاق ہے۔“

۲۹۔ ”ثم ان التراويح لم يثبت مرفوعاً ازہد من ثلاث عشرة ركعة۔“ (فیض
الباری ص ۳۲۰ ج ۱)

۳۰۔ ”اذا التراويح اتت صلاًها صلی اللہ علیہ وسلم فی رمضان بہم کانت
احلیٰ عشرة ركعة كما عند ابن خزيمة و محمد بن نصر و ابن حبان عن
جاہر ثمان رکعات و اوتر۔“ (کشف الستار ص ۲۷)

یعنی ”رسول اللہ صلی اللہ علیہ وسلم نے صحابہؓ کو رمضان میں گیارہ رکعت تراویح پڑھائی تھیں، جیسا کہ ابن خزیمہ، محمد بن نصر، ابن حبان نے حضرت جاہرؓ سے روایت کیا ہے۔ آٹھ رکعت اور وتر۔“

۱۸۔ مولانا احمد علیؒ

۳۱۔ مولانا احمد علی سارنپوری حنفیؒ لکھتے ہیں:

”ان قیام رمضان ستہ احلیٰ عشرة ركعة با لوتر فی جماعۃ فعلہ علیہ
السلام۔“ (حاشیہ بخاری ص ۱۵۳ ج ۱)

یعنی ”قیام رمضان (تراویح) گیارہ رکعت مع وتر سنت ہے، جس کو رسول اللہ صلی اللہ
علیہ وسلم نے جماعت کے ساتھ ادا کیا ہے۔“

۳۲۔ عین الہدایۃ ص ۵۲۲ پر ہے:

”تراویح صحیح حدیث سے مع وتر کے گیارہ رکعت ہی ثابت ہیں۔“

۳۳۔ ”واللنی فعلہ النبی صلی اللہ علیہ وسلم با لجماعۃ احلیٰ عشرة ركعة

بالوتر۔ (امداد الفتح، مفاتیح لاسرار التراویح ص ۹)

۱۹۔ رشید احمد گنگوہیؒ

آپ رسالہ ”الحق اخرج“ میں لکھتے ہیں:

۳۳۔ ”گیارہ رکعت تراویح مع وتر سرورِ عالم سے ثابت و موکد ہے۔“

۲۰۔ شاہ ولی اللہ محدث الدہلویؒ

۳۵۔ ”از فعل آنحضرت صلی اللہ علیہ وسلم یازدہ رکعت ثابت شدہ۔“ (مصنفی شرح موطا

فارسی مع مسوی ص ۱۷۷ ج ۱)

”رسول اللہ صلی اللہ علیہ وسلم کے فعل سے تراویح گیارہ رکعت ثابت ہیں۔“

قارئین کرام!

آپ آٹھ رکعت تراویح کے بارے میں علماء حنفیہ کے ارشادات پڑھ آئے ہیں اب میں رکعت تراویح کے بارے میں بھی علماء امت خاص کر علماء احناف کے فیصلے پڑھئے پھر الانصاف اعدل اللادصاف کو مد نظر رکھتے ہوئے سوچئے کہ فعل نبوی صلی اللہ علیہ وسلم اور ہمارے افضل میں کہاں تک مطابقت اور موافقت ہے؟ ہیں رکعت تراویح کے متعلق جو حدیث حضرت عبداللہ بن عباسؓ سے روایت کی جاتی ہے، اس کی سند کا مرکزی راوی ابو شیبہ ابراہیم بن عثمان ہے جو بلا تعلق ضعیف اور غیر معتبر ہے۔ امام احمد بن حنبل (۱) امام بخاری (۲) امام مسلم (۳) امام یحییٰ بن معین (۴) امام ابو داؤد (۵) امام ترمذی (۶) امام نسائی (۷) امام ابو حاتم (۸) امام جوزجانی (۹) امام دولائی (۱۰) امام صلح بن جزرہ (۱۱) امام ابو علی نیشاپوری (۱۲) امام ابو حوص غلابی (۱۳) امام شعبہ (۱۴) امام ابن سعد (۱۵) امام دارقطنی (۱۶) امام عبداللہ بن مبارک (۱۷) امام ذہبی (۱۸) امام نووی (۱۹) امام ابن حجر حبشی (۲۰) امام بیہقی (۲۱) امام ابن عبدالبر (۲۲) امام ابن حجر عسقلانی (۲۳) امام ابن عدی (۲۴) وغیرہم (رحمہم اللہ) نے ابو شیبہ ابراہیم بن عثمان کو ضعیف کہا ہے اور مجروح، جھوٹا اور غیر معتبر قرار دیا ہے۔

ملاحظہ ہو تہذیب التہذیب ص ۳۳ ج ۱، نودی شرح مسلم ص ۱۷، الفتاویٰ الکبریٰ للابن حجر الیشبی ص ۱۹۵ ج ۱، سبل السلام ص ۱۰ ج ۱، نیر حافظ ابن حجر نے الدرر ایہ ص ۳۳ فتح الباری ص

۱۵۸ء علامہ سیوطی نے تئویر الخواکک ص ۳۱ ج ۱ء علامہ زرقلی نے زرقلی شرح موطا ص ۳۳ء علامہ زرکشی اور علامہ امیریمائی نے سبل السلام ص ۱۰ ج ۲ء علامہ شوکلنی نے نیل الاوطار ص ۵۸ ج ۳ء میں اس حدیث کو ابو شیبہ ابراہیم بن عثمان کی وجہ سے ضعیف قرار دیا ہے۔

بیس رکعت والی حدیث اور احناف

ابن ہمام (۲۵) حنفی فتح القدير ص ۱۹۸ ج ۱ء علامہ عینی عمدۃ (۲۶) القاری ص ۳۸ ج ۱ء امام زہلی حنفی (۲۷) نصب الراية ص ۱۵۳ ج ۲ء ملا علی قاری (۲۸) حنفی مرقات ص ۱۷۵ ج ۲ء علامہ عبدالحی (۲۹) التطیق المجدد ص ۳۴ ج ۱ء شاہ انور شاہ کشمیری (۳۰) العرف الشدی ص (۳۰۹) ابو العیاب (۳۱) محمد بن عبدالقادر سندی حنفی شرح ترمذی ص ۳۲۳ ج ۱ء مولوی محمد زکریا (۳۲) اوجز السالک ص ۳۹۷ ج ۱ء شیخ عبدالحق (۳۳) محدث دہلوی ماہیت بانہ ص (۳۲) علامہ محمد طاہر (۳۴) حنفی مجمع البحار ص ۷۷ ج ۲ء مولوی احمد علی سارنپوری حنفی (۳۵) حاشیہ بخاری ص ۱۵۳ ج ۱ء شیخ محمد تھانوی حنفی (۳۶) حاشیہ نسائی جیبائی ص ۲۳۸ ج ۱ء مفتی عزیز الرحمن مفتی دارالعلوم دیوبند ہندوی دارالعلوم دیوبند ص ۲۳۱ ج ۲ء میں بیس رکعت والی حدیث کو ضعیف اور ناقابل عمل قرار دیتے ہیں — رحمہم اللہ تعالیٰ!

حقیقت

چونکہ بیس رکعت تراویح کسی حدیث سے رسول اللہ صلی اللہ علیہ وسلم سے ثابت نہیں اور نہ ہی حضرت عمرؓ کے قول و فعل سے ——— لہذا ابوبکر محمد بن الولید الطرطوسی فرماتے ہیں:

”قال مالک والذی اُخذنہ فی نفسی لئی قیام شہر رمضان الذی جمع عمرؓ علیہ
التاس احدثی عشرة رکعة بالوتروہی صلوة رسول اللہ صلی اللہ علیہ وسلم“

(کتاب العوائد والبدع ص ۵۶ وعمدة القاری ص ۲۷۷ منبہ)

ترجمہ: ”امام مالکؒ فرماتے ہیں کہ تراویح کے بارہ میں میں اپنے لئے اسی چیز کو اختیار کرتا ہوں، جس پر عمرؓ نے لوگوں کو جمع کیا تھا، یعنی گیارہ رکعت مع وتر پر، اور یہی رسول اللہ صلی اللہ علیہ وسلم کی نماز تراویح تھی۔“

دعا ہے، اللہ تعالیٰ ہمیں صحیح سنت پر عمل کرنے کی توفیق عطا فرمائے، آمین!